



पीएम मोदी नहीं तोड़ेंगे सोशल मीडिया से नाता, नारी के संबंध में कही ये बात

प्रधानमंत्री ने ट्वीट करते हुए लिखा कि महिला दिवस पर वह अपने सोशल मीडिया अकाउंट्स ऐसी महिलाओं को सौंपेंगे, जिनका जीवन प्रेरणा देने वाला हो।

प्रधानमंत्री नरेंद्र मोदी ने पहले सोमवार को ट्वीट करके सबको हैरान किया और कहा कि वो आने रविवार को सोशल मीडिया से दूरी बनाने के लिए सोच रहे हैं। इस संबंध में आगे की जानकारी बाद में साझा करूंगा, ऐसे में अब महज 24 घंटे के अंदर ही पीएम मोदी ने तमाम अटकलों पर विराम लगा दिया है। मंगवार को प्रधानमंत्री ने ट्वीट करते हुए लिखा कि महिला दिवस पर वह अपने सोशल मीडिया अकाउंट्स ऐसी महिलाओं को सौंपेंगे, जिनका जीवन प्रेरणा देने वाला हो। ऐसे में पीएम मोदी ने पूछा है कि 'क्या आप इस तरह की महिला हैं या आप इसी तरह की किसी प्रेरणास्पद महिला को जानते हैं?'

[RTI के जरिए मांगा पीएम मोदी की नागरिकता का सर्टिफिकेट](#)

जाहिर है कि बीते सोमवार को पीएम मोदी ने ट्वीट करते हुए जानकारी दी थी कि वो अब सोशल मीडिया से दूरी बना लेंगे। पीएम ने अपने ट्वीट में लिखा था "इस रविवार को मैं फेसबुक, ट्विटर, इंस्टाग्राम और यूट्यूब समेत अपने सभी सोशल मीडिया अकाउंट छोड़ने पर विचार कर रहा हूं. इस बारे में मैं आपको जानकारी दे दूंगा." पीएम के इस ट्वीट के बाद महाराष्ट्र के पूर्व मुख्यमंत्री देवेंद्र फडणवीस की पत्नी अमृता फडणवीस ने भी अपनी प्रतिक्रिया जाहिर की है। अमृता ने कहा है कि 'कभी छोटा सा फैसला आपके जीवन को हमेशा के लिए बदल देती है। मैं अपने नेता को फॉलो करूंगी। फिलहाल पीएम मोदी ने सभी अटकलों पर विराम लगाते हुए साफ किया है कि वो ऐसा कुछ भी नहीं करने जा रहे हैं कि जिससे उनके चाहने वालों को निराशा हाथ लगे।